

समाचार वाणी

खबर जो करें असर !

नाशिक | Thursday, 10 September 2026

संगरिया : ग्रामोत्थान विद्यापीठ में छात्रवृत्ति वितरण समारोह, डॉ. बी.एस. वर्मा ने विद्यार्थियों को किया सम्मानित

राजेश चौधरी

Published on 16 Apr 2026



राजेश चौधरी | हनुमानगढ़ | समाचार वाणी न्यूज़

संगरिया स्थित ग्रामोत्थान विद्यापीठ में स्वामी केशवानंद स्मृति चैरिटेबल ट्रस्ट के तत्वावधान में बुधवार को छात्रवृत्ति वितरण समारोह का आयोजन किया गया। इस अवसर पर मेधावी एवं जरूरतमंद विद्यार्थियों को छात्रवृत्ति प्रदान कर उनका उत्साहवर्धन किया गया।

समारोह में वर्मा हॉस्पिटल एंड अल्ट्रासाउंड सेंटर, भादरा के डॉ. बी.एस. वर्मा मुख्य अतिथि के रूप में उपस्थित रहे। उन्होंने विद्यार्थियों को छात्रवृत्ति व पुरस्कार वितरित करते हुए उनके उज्ज्वल भविष्य की कामना की।

अपने संबोधन में डॉ. बी.एस. वर्मा ने छात्र-छात्राओं को स्वामी केशवानंद जी के शिक्षा दर्शन और ग्रामीण विकास के विचारों को अपनाने के लिए प्रेरित किया। उन्होंने कहा कि शिक्षा समाज के उत्थान का सबसे सशक्त माध्यम है और ट्रस्ट का उद्देश्य ग्रामीण क्षेत्र की प्रतिभाओं को आर्थिक सहयोग प्रदान कर उन्हें आगे बढ़ने के लिए प्रेरित करना है।

इस अवसर पर ट्रस्ट के पदाधिकारियों एवं गणमान्य नागरिकों ने भी छात्रवृत्ति प्राप्त करने वाले विद्यार्थियों को शुभकामनाएं दीं। कार्यक्रम में विद्यापीठ परिवार, अभिभावकगण एवं क्षेत्र के प्रबुद्धजन बड़ी संख्या में मौजूद रहे।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.